

**15 -ാം കേരള നിയമസഭ**

**10 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 1810**

**02-02-2024 - ൽ മറുപടിയ്ക്ക്**

**ആലപ്പുഴ മണ്ഡലത്തിലെ അസാപ്പ് പദ്ധതികൾ**

ചോദ്യം	ഉത്തരം
<p align="center"><b>ശ്രീ. പി.പി. ചിത്തരഞ്ജൻ</b></p>	<p align="center"><b>ഡോ. ആർ. ബിന്ദു</b> <b>(ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി)</b></p>
<p>(എ) ആലപ്പുഴ മണ്ഡലത്തിൽ അസാപ്പ് മുഖേന ഏതൊക്കെ പദ്ധതികളാണ് വിഭാവനം ചെയ്ത് നടപ്പിലാക്കുന്നതെന്ന് വിശദമാക്കുമോ;</p>	<p>(എ) അസാപ്പ് കേരളയുടെ ആലപ്പുഴ ചെറിയ കലവൂർ കമ്മ്യൂണിറ്റി സ്കീം പാർക്കിൽ വിവിധ തൊഴിൽ മേഖലകളിലായി വ്യത്യസ്ത പരിശീലനപരിപാടികൾ നടപ്പിലാക്കിവരുന്നു.</p> <p>ആലപ്പുഴ ജില്ലാ പഞ്ചായത്തും കുടുംബശ്രീ ജില്ലാ മിഷനും സംയുക്തമായി ഒരുക്കിയ പദ്ധതിയിൽ ഉൾപ്പെടുത്തി ജില്ലയിലെ അറുപതോളം വരുന്ന വനിതകൾക്ക് സൗജന്യമായി ക്രാഫ്റ്റ് ബേക്കർ കോഴ്സ്, ഫിറ്റ്നസ് ട്രെയിനിംഗ്, കോഴ്സ് എന്നിവയുടെ പരിശീലനം നൽകി.</p> <p>ജില്ലാ വ്യവസായ വകുപ്പിന്റെ പദ്ധതിയിൽ നാല്പതോളം വരുന്ന യുവ സംരംഭകർക്ക് ആർറ്റിസണൽ ബേക്കറി, ബ്യൂട്ടി ആൻഡ് വെൽനെസ്സ് കോഴ്സ് പരിശീലനം നൽകി.</p> <p>വനിതാ ശിശു വികസന വകുപ്പിന്റെ പദ്ധതിയായ "ബേട്ടി ബച്ചാവോ ബേട്ടി പഠാവോ" വഴി ആലപ്പുഴ ജില്ലയിലെ 18 നും 21 നും ഇടയിൽ പ്രായമുള്ള പെൺകുട്ടികൾക്ക് മാത്രമായി സൗജന്യ ഫിറ്റ്നസ് ട്രെയിനിംഗ്, ബ്യൂട്ടി തെറാപ്പിസ്റ്റ്, ബേസിക് പ്രൊഫിഷ്യൻസി ഇൻ കമ്മ്യൂണിക്കേറ്റീവ് ഇംഗ്ലീഷ് എന്നീ പരിശീലന പരിപാടികളും നടത്തുന്നു.</p> <p>കൊച്ചിൻ ഷിപ്പ് യാർഡ് സി.എസ്.ആർ ധനസഹായത്തോടെ ഒരു വർഷത്തെ സൗജന്യ മൊബൈൽ ഹാർഡ്‌വെയർ റിപെയർ ടെക്നീഷ്യൻ കോഴ്സിലൂടെ ഇരുപത്തി രണ്ടോളം യുവതീ യുവാക്കൾ പരിശീലനം നേടുന്നു. എസ്.സി/എസ്.ടി വിഭാഗത്തിലെയും മത്സ്യത്തൊഴിലാളി വിഭാഗത്തിലെയും മൂപ്പതിൽ പരം യുവതീ യുവാക്കൾക്ക് ഫിറ്റ്നസ് ട്രെയിനിംഗ് കോഴ്സിൽ പരിശീലനവും നൽകി വരുന്നു.</p>

കേന്ദ്ര ധനസഹായത്തോടെ സ്കിൽ ഹബ്ബ് പദ്ധതിയിൽ 18 നും 45 നും ഇടയിൽ പ്രായമുള്ള 150 യുവതീ യുവാക്കൾക്ക് ഫിറ്റ്നസ് ട്രെയിനിംഗ്, അസിസ്റ്റന്റ് യോഗ ഇൻസ്ട്രക്ടർ, ഹെയർ ഡ്രസിങ് അസിസ്റ്റന്റ്, ഓഫീസ് അസിസ്റ്റന്റ് എന്നീ കോഴ്സുകളിൽ പരിശീലനം നൽകി വരുന്നു.

ഫിറ്റ്നസ് ട്രെയിനിംഗ് കോഴ്സിൽ 24 യുവതീയുവാക്കൾ പരിശീലനം നടത്തുന്നു. ജനറൽ ഡ്യൂട്ടി അസിസ്റ്റന്റ്/ നഴ്സിംഗ് അസിസ്റ്റന്റ് കോഴ്സിൽ 35 - ഇൽ പരം യുവതീയുവാക്കൾ പരിശീലനം നടത്തി വരുന്നു.

കേരളാ നോളജ് ഇക്കോണമി മിഷനുമായി സഹകരിച്ച് ആലപ്പുഴയിലെ തദ്ദേശ സ്വയം ഭരണ സ്ഥാപനങ്ങളിൽ നൈപുണ്യ വികസനത്തിനായി വിഭാവനം ചെയ്തിരിക്കുന്ന തുക ഉപയോഗിച്ച് തൊഴിൽ അധിഷ്ഠിത പരിശീലനം നൽകുക എന്നതാണ് ആലപ്പുഴ അസോപ്പ് കമ്മ്യൂണിറ്റി സ്കിൽ പാർക്ക് ഇനി വരുന്ന മാസങ്ങളിൽ ലക്ഷ്യം വെയ്ക്കുന്നത്.

എം.എൽ.എ യുടെ പ്രാദേശിക ആസ്തി വികസന പദ്ധതി പ്രകാരം അസോപ്പിൽ നിർമ്മിച്ച ഇ-ലേണിംഗ് ലാബ് ഉപയോഗപ്പെടുത്തി കുടുംബശ്രീ മുഖേന ദ്വിദിന കമ്പ്യൂട്ടർ സാക്ഷരതാ പരിശീലനവും നടപ്പിലാക്കാനൊരുങ്ങുകയാണ് അസോപ്പ്. ഇതിലൂടെ ആലപ്പുഴ മണ്ഡലത്തെ സമ്പൂർണ്ണ കമ്പ്യൂട്ടർ സാക്ഷരതാ മണ്ഡലമാക്കാനും ഉദ്ദേശിക്കുന്നുണ്ട്. ഇ-ലേണിംഗ് ലാബ് സൗകര്യങ്ങൾ ഉപയോഗിച്ച് വെബ് ഡിസൈനിംഗ്, ഗ്രാഫിക് ഡിസൈൻ, ഡിജിറ്റൽ മാർക്കറ്റിംഗ് തുടങ്ങിയ കോഴ്സുകൾ പ്രദാനം ചെയ്യും. വ്യവസായ സ്ഥാപനങ്ങളുമായി ചേർന്ന് വിവിധ വ്യവസായധിഷ്ഠിത പരിശീലനപരിപാടികളും ആസൂത്രണം ചെയ്ത് നടപ്പിലാക്കും.

ഓപ്പൺ വാട്ടർ ഡൈവർ കോഴ്സ്, അഡ്വാൻസ് ഓപ്പൺ വാട്ടർ ഡൈവർ കോഴ്സ്, റെസ്ക്യൂ ഡൈവർ, ഡൈവ് മാസ്റ്റർ കോഴ്സ്, എമർജൻസി ഫസ്റ്റ് റെസ്പോൺസ്, PADI ഇൻസ്ട്രക്ടർ വികസന കോഴ്സ്, ഡിപ്ലോമ ഇൻ ഹെയർ ഡ്രസിംഗ്, ഡിപ്ലോമ ഇൻ പ്രൊഫഷണൽ മേക്കപ്പ്, ഡിപ്ലോമ ഇൻ കോസ്മറ്റോളജി, ഡിപ്ലോമ ഇൻ ബ്യൂട്ടി തെറാപ്പി എന്നീ കോഴ്സുകളാണ് തൊഴിലധിഷ്ഠിത പരിശീലനത്തിനായി സ്കിൽ പാർക്കിൽ ആസൂത്രണം ചെയ്തിട്ടുള്ളത്.

ഉദ്യോഗാർത്ഥികളുടെ ആത്മവിശ്വാസവും അഭിമുഖപരിക്ഷകളിലെ പ്രകടനവും മെച്ചപ്പെടുത്താൻ

		<p>കേരള നോളജ് ഇക്കോണമി മിഷന്റെ സഹായത്തോടെ തികച്ചും സൗജന്യമായി 155 'വർക്ക് റെഡിനെസ്സ് പ്രോഗ്രാം' ആലപ്പുഴ ജില്ലയിൽ സ്കിൽ പാർക്കിന്റെ നേതൃത്വത്തിൽ 2023-ഇൽ സംഘടിപ്പിച്ചു. വരും കാലങ്ങളിൽ യുവതീ യുവാക്കൾക്ക് തൊഴിലെന്ന സ്വപ്നം സാക്ഷാത്കരിക്കാൻ സാധിക്കുന്ന തരത്തിലുള്ള വിവിധ പരിപാടികൾ അസാപ് കേരള മറ്റു ഏജൻസികളുടെ സഹകരണത്തോടെ സംയുക്തമായി ചെറിയ കലവൂർ സ്കിൽ പാർക്കിൽ നടപ്പിലാക്കും.</p> <p>ഒന്നാം ക്ലാസ്സുമുതൽ പ്ലസ് ടു വരെയുള്ള കുട്ടികൾക്കായി ചെസ്സ് ടെയിനിങ്, ഡ്രോയിങ് ക്ലാസ്, റോബോട്ടിക്സ് &amp; കോഡിങ് ക്ലാസുകൾ, അബാക്കസ് ടെയിനിങ് തുടങ്ങി കുട്ടികളുടെ ബുദ്ധിപരവും സർഗാത്മപരവുമായ കഴിവുകളെ വളർത്തിയെടുക്കുവാനുള്ള പരിശീലനങ്ങളും സ്കിൽ പാർക്കിൽ നടന്നുവരുന്നു.</p>
(ബി)	<p>എം.എൽ.എ യുടെ ആസ്തി വികസന പദ്ധതി പ്രകാരം അസാപിൽ നിർമ്മിച്ച ഇ-ലേണിംഗ് ലാബ് മുഖേന പൊതു ജനങ്ങൾക്ക് എന്തൊക്കെ സൗജന്യ സേവനങ്ങളാണ് നൽകുന്നത് എന്ന് വ്യക്തമാക്കുമോ;</p>	<p>(ബി) ആലപ്പുഴ എംഎൽഎയുടെ ആസ്തി വികസന ഫണ്ട് ഉപയോഗപ്പെടുത്തി അസാപ് കേരള കമ്മ്യൂണിറ്റി സ്കിൽ പാർക്ക് ചെറിയ കലവൂരിൽ സ്ഥാപിച്ചിട്ടുള്ള ഈ ലേണിംഗ് ലാബ് നമ്മുടെ നാട്ടിലെ അഭ്യസ്തവിദ്യാരാധിപ്പിച്ചുള്ള ആളുകൾക്ക് വർക്ക് നിയർ ഹോം വർക്ക് ഹോം എന്ന രീതിയിൽ ഉപയോഗപ്പെടുത്തുവാൻ സാധിക്കുന്നു.</p> <p>അസാപ് കേരള നൽകിവരുന്ന IT അധിഷ്ഠിത പരിപാടികളായ AI/ML, ബിസിനസ് അനലിറ്റിക്സ്, സൈബർ സെക്യൂരിറ്റി, ഫുൾ സ്റ്റാക്ക് ഡെവലപ്മെന്റ്, ഡിജിറ്റൽ മാർക്കറ്റിംഗ്, ഗ്രാഫിക് ഡിസൈൻ തുടങ്ങിയവ സ്കിൽ പാർക്ക് മുഖാന്തിരം പ്രദാനം ചെയ്യും.</p> <p>ബിരുദവിദ്യാർത്ഥികളുടെ തൊഴിൽശേഷി വർദ്ധിപ്പിക്കാനുതകുന്ന വിവിധ ഹ്രസ്വകാല പരിപാടികൾ നടപ്പിലാക്കും.</p> <p>ഹൈ സ്പീഡ് ഇന്റർനെറ്റും കമ്പ്യൂട്ടർ സിസ്റ്റങ്ങളും ഉപയോഗപ്പെടുത്തി ഉന്നത വിദ്യാഭ്യാസ സ്ഥാപനങ്ങളിലെ വിദ്യാർത്ഥികൾക്കും ഗവേഷണങ്ങളിൽ ഏർപ്പെട്ടിട്ടുള്ള അധ്യാപകർക്കും ഏറ്റവും സൗകര്യപ്രദമായ രീതിയിൽ അവരുടെ പ്രോജക്ടുകൾ, അസൈൻമെന്റുകൾ, തുടങ്ങിയ അക്കാദമിക് വർക്കുകൾ പൂർത്തീകരിക്കുവാൻ സൗകര്യമൊരുക്കുന്നു.</p>

		<p>Techgentsia Software Technologies മായി സഹരിച്ച IT മേഖലക്ക് വേണ്ട നൂതന തൊഴിലധിഷ്ഠിത കോഴ്സുകളായ സൈബർ സെക്യൂരിറ്റി, IOT, ഗെയിം ഡെവലപ്പർ തുടങ്ങിയവയിൽ ഉദ്യോഗാർത്ഥികൾക്ക് ഇന്റേൺഷിപ്പ് നൽകി അവരെ തൊഴിൽ സജ്ജരാക്കാനുള്ള ചർച്ചകൾ പുരോഗമിക്കുന്നു.</p> <p>നിർധനരായുള്ള കുടുംബങ്ങളിലെ കുട്ടികൾക്കായി സൗജന്യ കമ്പ്യൂട്ടർ വർക്ക്ഷോപ്പുകൾ നടത്തുന്നതിലൂടെ സമൂഹത്തിലെ മറ്റുള്ള ആളുകളെ പോലെ തന്നെ അവർക്കും വിവരസാങ്കേതിക വിദ്യയുടെ നൂതനമായ ടെക്നോളജികൾ പരിചയപ്പെടുവാൻ സാധിക്കുന്നു.</p> <p>ഏറ്റവും ഫലപ്രദമായ രീതിയിൽ സൗജന്യ കമ്പ്യൂട്ടർ സാക്ഷരത കുടുംബശ്രീ അംഗങ്ങളായ സ്ത്രീകൾക്കും ഓക്സിലറി ഗ്രൂപ്പ് അംഗങ്ങളായ പെൺകുട്ടികൾക്കും നൽകുന്നതിലൂടെ കമ്പ്യൂട്ടർ സാക്ഷരതാ മണ്ഡലമായി ആലപ്പുഴയെ മാറ്റിയെടുക്കുവാൻ ഈ ലേണിംഗ് ലാബ് മുഖാന്തരം സാധിക്കും.</p>
(സി)	<p>അസാപ്പ് ആവിഷ്കരിച്ച് നടപ്പിലാക്കുന്ന കോഴ്സുകൾ പൊതുജനങ്ങൾക്ക് കൂടുതൽ സൗജന്യമായി നൽകുന്നതിനും, പൊതു വിദ്യാലയങ്ങളിലെ വിദ്യാർത്ഥികളിൽ ആശയവിനിമയ പാടവം, അന്യഭാഷാ നൈപുണ്യം, സാങ്കേതിക നൈപുണ്യം എന്നിവ കൈവരിക്കുന്നതിനും കൂടി ഉപകാരപ്പെടുന്ന രീതിയിൽ ആണോ എന്ന് പരിശോധിച്ചിട്ടുണ്ടോ; വിശദമാക്കാമോ?</p>	<p>(സി) ഒന്നാം വർഷ ഹയർ സെക്കണ്ടറി - കോളേജ് വിദ്യാർത്ഥികൾക്ക് നൈപുണ്യ വികസനം നൽകുന്നതിന് പൊതു-ഉന്നത വിദ്യാഭ്യാസ വകുപ്പുകളുടെ സംയുക്ത പദ്ധതിയായാണ് 2012-ൽ അസാപ്പ് ആരംഭിച്ചത്. സംസ്ഥാനത്തെ ഗവൺമെന്റ് - എയ്ഡഡ് ഹയർ സെക്കണ്ടറി സ്കൂളുകളിലെയും കോളേജുകളിലെയും വിദ്യാർത്ഥികൾക്ക് ആശയവിനിമയ പാടവം, അന്യഭാഷാ നൈപുണ്യം, സാങ്കേതിക നൈപുണ്യം എന്നിവയ്ക്ക് പുറമേ വിവിധ മേഖലകളിൽ തൊഴിൽ പരിശീലനവും അസാപ്പ് മുഖാന്തിരം നൽകി. ഏഷ്യൻ ഡെവലപ്മെന്റ് ബാങ്കിന്റെ വായ്പാസഹായത്തോടെ 2 ലക്ഷത്തിൽ അധികം വിദ്യാർത്ഥികൾക്ക് അസാപ്പ് സൗജന്യ പരിശീലനം നൽകിയിരുന്നു. കേരള നോളജ് ഇക്കോണമി മിഷൻ, വനിതാ-ശിശു വികസന വകുപ്പ്, SC/ST വകുപ്പ്, ന്യൂനപക്ഷ ക്ഷേമ വകുപ്പ്, തദ്ദേശ സ്വയംഭരണ സ്ഥാപനങ്ങൾ, വ്യവസായ വകുപ്പ് തുടങ്ങിയ വിവിധ സർക്കാർ സംവിധാനങ്ങളുടെ ധനസഹായത്തോടെയും, വിവിധ സ്വകാര്യ-പൊതു മേഖലാ സ്ഥാപനങ്ങളുടെ CSR ഫണ്ട് വിനിയോഗിച്ചും, PMKVY പദ്ധതി മുഖാന്തിരവും മറ്റുമായി അർഹരായ നിരവധി വിദ്യാർത്ഥികൾക്കും പൊതുജനങ്ങൾക്കും സൗജന്യമായോ സ്റ്റോളർഷിപ്പോടുകൂടിയോ വിവിധ പരിശീലന പരിപാടികൾ അസാപ്പ് നൽകിവരുന്നുണ്ട്. 2023-24ഇൽ 135 ഉദ്യോഗാർത്ഥികൾക്ക് തിരച്ചിൽ</p>

		സൗജന്യമായാണ് സ്കിൽ പാർക്ക് മുഖാന്തിരം വിവിധ തൊഴിൽ മേഖലകളിലും നൈപുണികളിലും പരിശീലനം നൽകിയത്.
--	--	---

സെക്ഷൻ ഓഫീസർ